

### കരിപ്പൂർ വില്ലേജ് രൂപീകരിക്കുന്നതിനുള്ള നടപടികൾ

342 (952) ശ്രീ. പി. അബ്ദുൽ ഹമീദ്: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) വള്ളിക്കുന്ന് നിയോജകമണ്ഡലത്തിലെ പള്ളിക്കൽ വില്ലേജ് വിഭജിച്ച് കരിപ്പൂർ വില്ലേജ് രൂപീകരിക്കുന്നതിനുള്ള നടപടികൾ സ്വീകരിച്ചിട്ടുണ്ടോ?

(ബി) ഭൂമിശാസ്ത്രപരമായിതന്നെ പള്ളിക്കൽ, കരിപ്പൂർ എന്നിവ രണ്ട് മേഖലകളാണെങ്കിലും പള്ളിക്കൽ വില്ലേജ് നിലവിലുള്ളതിനാൽ കരിപ്പൂർ വില്ലേജ് പുതിയതായി രൂപീകരിക്കുന്നതിന് നടപടികൾ സ്വീകരിക്കുവാൻ തടസ്സമുണ്ടോ;

&

(സി) പൊതുജനങ്ങൾക്ക് ഏറെ ഉപകാരപ്രദമായ പുതിയ വില്ലേജിന്റെ രൂപീകരണം അടിയന്തരമായി ആരംഭിക്കുവാൻ നടപടി സ്വീകരിക്കുമോ?

(എ-സി) സംസ്ഥാനത്തെ വില്ലേജുകളിലെ വർദ്ധിച്ച ജനസംഖ്യയും ഭൂപ്രകൃതിയും പരിഗണിച്ച് അടിയന്തര പ്രാധാന്യം നൽകി വിഭജന നടപടികൾ തുടർന്നുവന്നിരുന്നു. എന്നാൽ സംസ്ഥാനത്തിന്റെ നിലവിലെ സാമ്പത്തികസ്ഥിതി കണക്കി ലെടുത്ത് വില്ലേജ് വിഭജനം ഇപ്പോൾ സർക്കാർ പരിഗണനയിലില്ല. പുതിയ വില്ലേജുകളുടെ രൂപീകരണം സംബന്ധിച്ച വിഷയം ഗ്രൂപ്പ് വില്ലേജുകളുടെ വിഭജനവുമായി ബന്ധപ്പെട്ട നടപടികളിൽ തീരുമാനമാകുന്നമുറയ്ക്ക് മാത്രമേ പരിശോധിക്കുവാൻ കഴിയുകയുള്ളൂ.

### എരുമേലി തെക്ക് വില്ലേജ് വിഭജനം

343 (953) ശ്രീ. സെബാസ്റ്റ്യൻ കുളത്തുകൽ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കോട്ടയം ജില്ലയിലെതന്നെ ജനസംഖ്യകൊണ്ടും വിസ്തൃതി കൊണ്ടും വലിയ വില്ലേജും പുത്തൂർ നിയോജകമണ്ഡലത്തിലുൾപ്പെടുന്നതുമായ എരുമേലി തെക്ക് വില്ലേജിനെ വിഭജിക്കുന്നത് സംബന്ധിച്ച് റിപ്പോർട്ട് ലഭിച്ചിട്ടുണ്ടോ?

ഇല്ല

(ബി) വളരെയധികം വിസ്തൃതിയിൽ വ്യാപിച്ചുകിടക്കുന്ന പ്രസ്തുത വില്ലേജിൽ ഫീൽഡ് പരിശോധനയ്ക്കും അന്വേഷണങ്ങൾക്കും വളരെയധികം സമയം ആവശ്യമായി വരുന്നത് ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(സി) ജീവനക്കാരുടെ അധിക ജോലിഭാരവും വില്ലേജിന്റെ വിസ്തൃതിയും കണക്കിലെടുത്ത് വില്ലേജിനെ എരുമേലി, മുക്കുട്ടുതറ എന്നിങ്ങനെ രണ്ട് വില്ലേജുകളായി വിഭജിക്കുന്നതിനാവശ്യമായ നടപടി സ്വീകരിക്കുമോയെന്ന് വ്യക്തമാക്കുമോ?

സംസ്ഥാനത്തെ വില്ലേജുകളിലെ വർദ്ധിച്ച ജനസംഖ്യയും ഭൂപ്രകൃതിയും പരിഗണിച്ച് അടിയന്തര പ്രാധാന്യം നൽകി വിഭജന നടപടികൾ തുടർന്നുവന്നിരുന്നു. എന്നാൽ സംസ്ഥാനത്തിന്റെ നിലവിലെ സാമ്പത്തികസ്ഥിതി കണക്കിലെടുത്ത് വില്ലേജ് വിഭജനം ഇപ്പോൾ സർക്കാർ പരിഗണനയിലില്ല. പുതിയ വില്ലേജുകളുടെ രൂപീകരണം സംബന്ധിച്ച വിഷയം ഗ്രൂപ്പ് വില്ലേജുകളുടെ വിഭജനവുമായി ബന്ധപ്പെട്ട നടപടികളിൽ തീരുമാനമാകുന്നമുറയ്ക്ക് മാത്രമേ പരിശോധിക്കുവാൻ കഴിയുകയുള്ളൂ.

#### അവകാശ സർട്ടിഫിക്കറ്റ് നൽകുന്നതിനുള്ള നടപടിക്രമം

344 (954) ശ്രീ. സി. എച്ച്. കുഞ്ഞമ്പു: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അവകാശ സർട്ടിഫിക്കറ്റ് നൽകുന്നതിനുള്ള നടപടിക്രമം എന്താണെന്ന് വിശദമാക്കാമോ?

ലാൻഡ് റവന്യൂ മാനുവൽ, വാല്യം 6-ന്റെ 236-ാം ഖണ്ഡികയിലെ നിർദ്ദേശങ്ങൾക്കനുസൃതമായാണ് സംസ്ഥാനത്ത് അവകാശ സർട്ടിഫിക്കറ്റ് നൽകിവരുന്നത്. അനന്തരാവകാശികളെ നിർണ്ണയിക്കുന്നതിലേയ്ക്കായി അപേക്ഷ ലഭിച്ചാൽ വില്ലേജ് ഓഫീസർ അതുസംബന്ധിച്ച് പ്രാദേശികാന്വേഷണം നടത്തുന്നു. പ്രായപൂർത്തിയായ രണ്ടിൽ കുറയാതെയുള്ള അയൽ സാക്ഷികളിൽനിന്നും അവകാശികളെ സംബന്ധിച്ച വിവരങ്ങളുൾക്കൊള്ളിച്ചിട്ടുള്ള മൊഴി, അപേക്ഷകന്റെ സത്യവാങ്മൂലം, അവകാശികളുടെ മൊഴി, മരണസർട്ടിഫിക്കറ്റ്, അപേക്ഷകൻ ഹാജരാക്കിയിട്ടുള്ള മറ്റുരേഖകൾ എന്നിവ പരിശോധിച്ച് സാക്ഷ്യപ്പെടുത്തി വിശദമായ റിപ്പോർട്ടുസഹിതം വില്ലേജ് ഓഫീസർ തഹസീൽദാർക്ക് സമർപ്പിക്കുന്നു. തുടർന്ന് തഹസീൽദാർ കേരള ഗസറ്റിൽ പരസ്യപ്പെടുത്തി 30 ദിവസത്തിനുള്ളിൽ ആക്ഷേപമൊന്നും ലഭിക്കാത്ത സാഹചര്യത്തിൽ സാക്ഷ്യപത്രം തയ്യാറാക്കി അപേക്ഷകന് നൽകുന്നതാണ് നിലവിലെ നടപടിക്രമം.

(ബി) ഗസറ്റ് നോട്ടിഫിക്കേഷൻ വരാൻ വൈകുന്നതുകാരണം യഥാസമയം അവകാശികൾക്ക് സർട്ടിഫിക്കറ്റ് ലഭിക്കാൻ കാലതാമസം വരുന്ന വിഷയം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.